

সি সি মীট- শগোলবন্দ যুনাইটেদ ফাইনেল চঙশ্ৰে

ইম্ফাল, এপ্রিল ১ঃ
ওল মণিপুর ফুটবোল এসোসিয়েসননা শীন্দুনা খুমন লম্পাক ফুটবোল তফর্তা টিম ৩১ না শরুক যাদুনা চখরকপা ৬১শবা সার চুরচান্দ সিংহ, কেসিএসআই, সিভিই মেমোরিয়েল ইনভাইটেসন ফুটবোল টুর্নামেন্ট ২০১৮-১৯ গী ৩সি শান্নাখিবা অহানবা সেমি ফাইনেল মেটচতা শগোলবন্দ যুনাইটেদ ইম্ফাল রেটনা এ আই এম খাবম ইম্ফাল ইষ্টব গোল ১-০ দা মায়খিবা পীন্দুনা শগোলবন্দ যুনাইটেদ চখরিবা টুর্নামেন্ট অসিগী ফাইনেল চঙশ্ৰে।



মেটচ অসিদা শগোলবন্দ যুনাইটেদকী গোল কিপ্পর রাই সুরজনা ফক্লংগুলা শান্দুনা মশক থোকপা প্ৰাফোমেস পীখিবগা লোয়না টিম অসিগী মায় পাকবগী অমতা ৩ইরবা গোল অদু টিম অসিগী টুইকর জৰ্সি নম্বর ১৪ এল সনাতোহানা মিনট ৫২ দা চনখি।
টুর্নামেন্ট অসিগী ২৮ শবা মেটচ ওইনা শান্নাখিবা অহানবা সেমি ফাইনেল অসিগী হৌরকপা মিনটশিং দা এ আই এমনা শগোলবন্দ যুনাইটেদকী মায়কেন্দা প্ৰেসর পীখিফ দুনা শান্নাখিবসু গোলদা ওহোকপা ওমখিদি।

মেটচকী লেমহৌবা মিনটশিং দা গোল শোখরিবা এ আই এমগী জৰ্সি নম্বর ১৮ ভেলেটাইন অমদি জৰ্সি নম্বর ১২ জেঙ্গননা গোলগীদমক মশিং খিঙমদনা তৌশিনখিবা এটে কশিং অদু শগোলবন্দ যুনাইটেদকী দিফে দরশিং অমদি গোল কিপ্পর রাই সুরজনা এটেকশিং অদু ফক্লংগুলা ঙাকথোকুনা অরেসবা তাহনখি।
মেটচ অসিদা এ আই এমগী এস থোমাসতা রেফ্ৰিনা ফাউল শান্নবগীদমক য়েহো কাদ বুক জৌখি।

মেটচ অসি এস এটচ সুরেস, এন ইবুঙে মৈতে, রাই হেমন্তা অমদি পি এচ লনখৌইবানা মখংশিংনা সেন্টর রেফ্ৰি, এটিটেস্ট রেফ্ৰি ১, এটিটেস্ট রেফ্ৰি ২ অমদি ফোর্ড ওফিসিয়েল ওইনা কন্দক জৌখি।
টুর্নামেন্ট অসিগী হয়েংগী মেটচ ওইনা নুংখিল পুং ১.৩০ তবনা খুমন লম্পাক মেন ষ্টিডিয়মদা অনীশুবা সেমি ফাইনেল মেটচ ওইনা টুটাই এফ সি কাকৈথেল ইম্ফাল রেট অমদি নেরোকা এফ সি শঙাকফম ইম্ফাল ইষ্টগা শান্নবগী।

অহমশুবা সঙাই ভেটরান ফুটবোল ট্ৰোফি ২০১৯ কে এম ভি এফ এ অমদি সদর হিলস মায় পাকশ্ৰে

খৌবাল, এপ্রিল ১ঃ
যুনাইটেদ ভেটরান ফুটবোল এসোসিয়েসন মণিপুরনা শিন্দুনা ইম্ফালগী মপাল কাংজবুংদা টিম ১৮ না গ্ৰুপ ৪ থোক্ৰা খাইদোকুনা মমাঙ থা ৩১ দগী চখরকপা ৩ শবা সঙাই ট্ৰোফি ভেটরান ফুটবোল চেম্পিয়নসিপ ২০১৯ ৩সি শান্নাখিবা গ্ৰুপ-এগী মেটচশিংদা কে এম ভি এ কৈরক অমদি এস এটচ দি ভি এফ এ সদর হিলস মায় পাকশ্ৰে।
টুর্নামেন্ট অসিগী অনীশুবা মেটচ ওইনা ৩সি শান্নাখিবা অহানবা গ্ৰাউন্ডা কে এম ভি এফ এ কৈরকনা টি আর ভি এস এ মালোমবু গোল ১-০ দা মায়খিবা পীখি।



মেটচ অসিগী অহানবা হাফতা টিম অনীনা লগা চো শান্দুনা অকনবা মওন্দো গোল একাউট হাঙনবা এটেক চখন্দুনা প্ৰেসর পীখিমিরসু অহানবা হাফ ফাওবা গোল অমতা চনবা ঙমদনা লৈমখি।
অনীশুবা হাফতা কে এম ভি এফ এ কৈরকনা অনৌবা লাঙলোন শিজিন্নরকুনা এটেক হেঞ্জিলকপগী মইহ ফন্দুনা মিনট ৪০ চপনা টিম অসিগী জৰ্সি নম্বর ৩ এচ হেরোজিট সিংহনা মেটচ অসিগী অমতা ৩ইরবা গোল অহানবা মায় পাকবগী যুফম অদু থোনখি।
টুর্নামেন্ট অসিগী অহমশুবা

মেটচ ওইনা ৩সি শান্নাখিবা অনীশুবা গ্ৰাউন্ডা এস এটচ দি ভি এফ এ সদর হিলসনা মুসা চেক্কোনবু গোল ২-১ দা মায়খিবা পীখি।
মেটচকী অঙনবা মিনট ৮ দা এস এটচ দি ভি এফ এনা চখরকপা এটেক অমতা টিমগী জৰ্সি নম্বর ২০ জাঙমিনলেননা খাইরকপা বোল অদু জৰ্সি নম্বর ৭ থাঙহিবা কিপজেননা গোলদা ওহোকুনা ১-০ দা মাঙজিল থাখি।
থংবো মিনট ৯ দা মুসাগী জৰ্সি নম্বর ৭ রোচুংনা বোঙ্গ মপালদগী

অকনবা শাফু গা লোয়ননা কাওশিনখিবা বোল অদু নেটকী ওই থংবা কাচিন্দা চঙশ্ৰেনা শোখরিবা গোল অদু হন্দোকুনা ১-১ দা লৈখি।
মেটচ অসিগী অহানবা হাফ লোয়রমদাই মিনট ২৯ দা সদর হিলসগী জৰ্সি নম্বর ১৭ না খাইরকপা বোল অদু জৰ্সি নম্বর ২০ জামিংলেননা নিংখিনা শমজিনলগা গোলদা ওহোকুনা ২-১ দা অমুক মাঙজিল থাখা অহানবা হাফ লোয়শিনখি।

অগীবা মিনট লোয়বা ফাওবদা গোল শোখরিবা মুসনা গোল হ্বে দাকপা ঙমদবদগী মেটচ অসি মায়খিবা নংখি।
মেটচ অসিদা সদর হিলসকী থোঙলান কিপজেনদা য়েলো কাদ বুক জৌখি।
হয়েংগী অহানবা মেটচদা টি বি এস এফ এ তবুখোক অমদি এ টি ভি এফ এ থাইমেবদগা শান্নগনি।
অনীশুবা মেটচদনা সিরিটি এফ সি চান্দেল অমদি ফ্ৰাম যাইম্বুলগা শান্নগনি।

তরুকশুবা লগ্নাই অন্দ্রো কেন্দ্রা ফুটবোল টুর্নামেন্ট সেজা (বি) অমদি বি এস যু (এ) ক্ৰাটর ফাইনেল চঙশ্ৰে

ইম্ফাল, এপ্রিল ১ঃ
ব্ৰাইট ষ্টার যুনিয়ন নোংপোক কাকচিনো শিন্দুনা মমাঙ থাগী ২৬ তগী ইবুই খমলাংবা লম্পাক্ৰা টিম ২০ না গ্ৰুপ ৭ থোক্ৰা খাইদোকুনা চখরকপা ৩শবা লগ্নাই অন্দ্রো কেন্দ্রা ভিলেজ ব্ৰাইস ফুটবোল টুর্নামেন্ট ২০১৯গী ৩সি শান্নাখিবা প্ৰি-ক্ৰাটর ফাইনেল মেটচশিংদা সেজা (বি) অমদি বি এস যু (এ) নোংপোক কাকচিং মায় পাকুনা ক্ৰাটর ফাইনেল চঙশ্ৰে।



টুর্নামেন্ট অসিগী ৩সি নুংখিল শান্নাখিবা অহানবা প্ৰি-ক্ৰাটর ফাইনেল মেটচতা সেজা (বি) না এন রাই সি (বি) নোংপোক গোল ৩-১ দা মায়খিবা পীখি।
মায় পাক্ৰা সেজা এফ সি (বি) গী গোলশিং অদু অহানবা হাফতা জৰ্সি নম্বর ৫ এস এচ বিজেন শান্দুনা মিনট ১৮ দা গোল ১, জৰ্সি নম্বর ৭ এন হেরোজিট মিনট ২০ অমদি ২ ১ দা গোল ২ চন্দুনা পুমা গোল ৩ অদু চনখি।
মায়খিৰবা এন রাই সি (বি) নোং দমগী অমতা ৩ইরবা গোল অদু জৰ্সি নম্বর ৯ ই দয়ানা মিনট ৮ দা চনখি।
অনীশুবা প্ৰি-ক্ৰাটর ফাইনেল

মেটচতনা বি এস যু (এ) নোংপোক কাকচিনো সোপলেং এফ সি গোল ৫-২ দা মায়খিবা পীখি।
মেটচ অসিগী মিনট ১০ চপনা সোপলেংগী জৰ্সি নম্বর ৯ চোন জাজোনা গোল একাউট হাঙনুনা ১-০ দা মাঙজিল থাখি। অদুবু বি এস যু (এ)গী জৰ্সি নম্বর ১৫ সি এচ হেয়ানা মিনট ২ ১ চপনা গোল হন্দোকুনা ১-১ দা লৈখি।
অনীশুবা হাফকী মিনট ৩১ চপনা বি এস যু (এ)গী জৰ্সি নম্বর ৯ রাই গোবিননা গোল ১গা হাপটি

টুর্নামেন্ট অসিগী অরেইবা লীগ মেটচ ওইনা ৩সি অমুক শান্নাখিবদা এ এস এস এন এম রাই সি গোল ২-০ দা মায়খিবা পীখি।
হয়েংগী অহানবা প্ৰি-ক্ৰাটর ফাইনেল মেটচতা বি এস যু (বি) অমদি ও এন রাই সি, অনীশুবা প্ৰি-ক্ৰাটর দা সি এচ রাই যু সি অমদি রাই এফ সি, অহমশুবা দানা এ রাইদরস অমদি এন এফ সিগা শান্নগনি। অদুগা হয়েংগী মরিশুবা প্ৰি-ক্ৰাটরদনা সেজা (এ) অমদি ই যু এস সিগা শান্নগনি।

অনীশুবা এম সি এ লুবাংপোকপা টি-২০ ট্ৰোফি মোদেল ক্লব অমদি সাইক্লোন ফাইনেল শান্নবগনি

ইম্ফাল, এপ্রিল ১ঃ
মণিপুর ক্ৰিকেট এসোসিয়েসন শিন্দুনা টিম ২০না গ্ৰুপ-৪ থোক্ৰা খাইদোকুনা পাঙথোকপা অনীশুবা এম সি এ লুবাংপোকপা টি-২০ ট্ৰোফি ২০১৮গী ফাইনেলদা মোদেল ক্লব চিংঙামখা অমদি সাইক্লোন না থাইমেবদগা ৩সি ফাইনেল শান্নবগনি।
লংখবাল পক্কিক গ্ৰাউন্ড দা শান্নাখিবা টুর্নামেন্ট অসিগী ২শবা সেমি ফাইনেল মেটচতা মোদেল ক্লব চিংঙামখানা চেম্প খাগেস্পালিবু রিকেট ৯ দা মায়খিবা পীন্দুনা ফাইনেল চঙখি।



মেটচ অসিদা চেম্পনা ভোচ ঙমদুনা বেট্টিং হানা পায়বদা অগীবা ওভর ২০ রিকেট ৮ তুরগা রন ১১৭ লৈখি। মসিগী পাউখুমদা মোদেল ক্লবনা ওভর ১৬.১ দা রিকেট ১ তুরগা রন ১২১ লৌদুনা মেটচ অসি রিকেট ৯ দা মায় পাকখি।

অহানবা বেট্টিং পায়খিবা চেম্পকী বেট্টিংদা আরপিট রাওনা বোল ৩২ দা রন ৩৬, কেরিদিনা বোল ১৪ দা রন ১৫ অমদি বোনিনা বোল ১৮ দা রন ১৩ লৈখি।
মোদেল ক্লব বগী বোল্লিংদা বিস্মোরজিং ওভর ৪ দা রিকেট ৩, ৩৪ লৌখি।

চেম্পকী বোল্লিংদা রবিনা ওভর ৪ দা রিকেট ১ লৌখি।
মেটচ অসিগী মেন ওফ দি মেটচনা মোদেল ক্লবগী রিকেট ৩ অমদি রন ৩৪ লৌখিবা নিসান্টকুমারনা তাখি।

এম পি এস সিনা অরোং খুঞ্জাও ভোল্লিবোলগী বিন্নর ওইশ্ৰে

ইম্ফাল, এপ্রিল ১ঃ
ওল মণিপুর ভোল্লিবোল এসোসিয়েসনগী মীথয়েং মখানা অরোং খুঞ্জাও কাংজবু দিৰ্পমেট কমিটিনা শিন্দুনা এ কে কে দি সি গ্ৰাউন্ডা টিম ৫ না শরুক যাদুনা মমাঙ থাগী ২৭ তগী চখরকপা অহানবা ষ্টেট লেভেল মেস ওপন ভোল্লিবোল টুর্নামেন্টগী বিন্নর মণিপুর পুলিস স্পোর্টস ক্লাবনা ওইশ্ৰে।
টুর্নামেন্ট অসিগী শান্নাখিবা ফাইনেল মেটচতা এম পি এস সিনা এন রাই ভি এ নাওরেবু সেট ৩-০ দা মায়খিবা পীখি।



মেটচ অসিদা এম পি এস সিনা পেইন্ট ২৫-৩০, ২৫-১৮, ২৫-১৯ ষ্ট্ৰেং তৌদুনা বিন্নর ওইখি।
বিন্নরগী টিমদা লুপা লিখিং ২০ অমদি রনস অকপী টিমদা লুপা লিখিং

১৫গী মনা খুংশিমখি।
টুর্নামেন্ট অসিগী বেট প্ৰেয়র, বেট সিট্ৰ অমদি বেট দিফেন্দরনা এম পি এস সিনা রোবিনস গাংমে, সি এচ

রোমিও অমদি এচ কুমারনা তাখি।
অদুগা বেট ষ্ট্ৰাইকর অমদি বেট দিফেন্দরনা এন রাই ভি এ নাওরেবগী এন জেঞ্জ অমদি খুৰান পানমোনা তাখি।

অহানবা মাইচোন ট্ৰোফি ইন্দিভর এফ সি মায় পাকশ্ৰে

খৌবাল, এপ্রিল ১ঃ
মণিপুর ইমগী চাঙদুয়াকম ওইনা নচাশিং (মাইচোন) চরাংপাট মমাঙ লেকাইনা শিন্দুনা মমাঙ থাগী ২৯ দগী টিম ১২ না গ্ৰুপ ৪ থোকনা খাইদোকুনা চরাংপাট মমাঙ লেকাই পোলো গ্ৰাউন্ড চখরকপা অহানবা মাইচোন ট্ৰোফি ২০১৯ ৭-এ সাইদ ষ্টেট লেভেল ওপন ফুটবোল টুর্নামেন্টগী ৩সি শান্নাখিবা গ্ৰুপ-সিগী মেটচতা ইন্দিভর এফ সি রাংজিঙনা য়েহে এফ সি য়েহেবু য়াম লাকচনা গোল ৩-১ দা মায়খিবা পীখি।
মায় পাক্ৰা ইন্দিভর এফ সি রাংজিঙগী গোলশিং অদু অহানবা হাফতা গোল ২ চনখি। গোলশিং অদু জৰ্সি নম্বর ১০ কে এচ অরুনা মিনট ১৪ চপনা গোল একাউট হাঙনুনা

১-০ দা মাঙজিল থাখি। অনীশুবা গোল অদুনা মিনট ২ কামরগা মিনট ১৬ দা জৰ্সি নম্বর ৪ রাই অর্নেটনা চনখি।
অনীশুবা হাফতা চনখিবা অতোপ্লা গোল ৪ অদুনা জৰ্সি নম্বর ১০ কে এচ অরুনা মিনট ৩৫ অমদি ৪৪ দা গোল ২, জৰ্সি নম্বর ৯ সুরজনা মিনট ৩৬ অমদি ৪৮ দা গোল ২ চন্দুনা পুমা ইন্দিভর এফ সিগা গোল ৬ চনখি। মায়খিৰবা য়েহেবগী অমতা ৩ইরবা গোল অদু জৰ্সি নম্বর ১৩ চিৰোম অনালনা মিনট ৫৭ দা চনখি।
হয়েংগী অহানবা মেটচতা দল্লিউ রাই সি রাংখেম অমদি এন্ট পাৰ্টসেইগা শান্নগনি। অনীশুবা মেটচতনা মায়চোন এফ সি(এ) অমদি মৈরা এফ সি তেকচমগা শান্নগনি।

ইম্ফাল, এপ্রিল ১ঃ
যুঠিভলপমেট কমিটি (রাই দি সি) যাইরিপোক খোয়রোয়া শিন্দুনা যাইরিপোক খোয়রোম কাঙজবুংদা টিম ২৪ না গ্ৰুপ ৮ থোক্ৰা খাইদোকুনা মমাঙ থাগী ১৮ দগী চখরকপা ৩শবা রাই দি সি ট্ৰোফি ৭ এ-সাইদ ষ্টেট লেভেল ফুটবোল টুর্নামেন্ট ২০১৯গী ৩সি শান্নাখিবা অহানবা গ্ৰাউন্ডা এঞ্জেল এফ সি অমদি চরাংপাং এফ সি গোল ১-১ দা দ্ৰো চঠ্ৰে।
চরাংপাং এফ সিগী গোল অদু অনীশুবা হাফকী মিনট ৪৫ দা জৰ্সি নম্বর ১১ সুসিলনা চন্দুনা ১-০ দা মাঙজিল থাখি অদুবু মিনট ৩ কামরগা মিনট ৪৮ দা এঞ্জেল এফ সিগী জৰ্সি নম্বর ১০ লক্কিনা

Advertisement for APOLLO TUTORIAL CENTRE featuring 'START NEW BUSINESS' and 'Pre-Launch in Manipur' with contact information.

Advertisement for APOLLO TUTORIAL CENTRE featuring 'FOUNDATION COURSE - XI & XII Science' and 'CLASS XII- ENGLISH TUTION (COHSEM) MORNING (SUN & HOLIDAY)' with facilities and special concessions.